



# ଆର୍ଥିକ କ୍ଷେତ୍ରରେ ସାଇବର ଅପରାଧକୁ ରୋକିବା ପାଇଁ ଗ୍ରହଣ କରାଯାଇଥିବା ବ୍ୟବସ୍ଥାର ସମୀକ୍ଷା କଲେ ସ୍ୱରାଷ୍ଟ୍ରମନ୍ତ୍ରୀ

Posted On: 19 SEP 2017 8:32PM by PIB Bhubaneswar

ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହଙ୍କ ଅଧ୍ୟକ୍ଷତା ଆଜି ଆର୍ଥିକ କ୍ଷେତ୍ରରେ ସାଇବର ଅପରାଧକୁ ରୋକିବା ନିମନ୍ତେ ଗ୍ରହଣ କରାଯାଇଥିବା ବ୍ୟବସ୍ଥାର କାର୍ଯ୍ୟକାରୀତା ସମ୍ପର୍କରେ ଏକ ସମୀକ୍ଷା ବୈଠକ ଅନୁଷ୍ଠିତ ହୋଇଯାଇଛି । ଏହି ବୈଠକରେ ସମସ୍ତଙ୍କ ସମ୍ମତ ଅନୁଯାୟୀ ଏକ କେନ୍ଦ୍ରୀୟ ରାଜ୍ୟ ସରକାରଙ୍କ ପ୍ରତିନିଧି ଯୋଗଦେଇ ଏ ସମ୍ପର୍କରେ ଗ୍ରହଣ କରାଯାଇଥିବା ବ୍ୟବସ୍ଥା ଉପରେ ପୂର୍ଣ୍ଣାବଳୀ ଆଲୋଚନା କରିଥିଲେ । ବିଶେଷ କରି କାଡ଼ି ଏବଂ ଇ-ୱାଲେଟ କ୍ଷେତ୍ରରେ ସାଇବର ଅପରାଧର ମାତ୍ରା ବୃଦ୍ଧି ପାଇଥିବାରୁ ସ୍ୱରାଷ୍ଟ୍ର ମନ୍ତ୍ରୀ ଉଦ୍ଦେଶ୍ୟ ପ୍ରକଟ କରିଥିଲେ ।

ତେଣୁ ଆର୍ଥିକ କ୍ଷେତ୍ରରେ ସାଇବର ଅପରାଧର ମାତ୍ରାକୁ ରୋକିବା ସକାଶେ ବୈଠକରେ ବିସ୍ତୃତ ଆଲୋଚନା କରାଯାଇଥିଲା । ବିଭିନ୍ନ ଅପରାଧ ନିୟନ୍ତ୍ରଣ ଏଜେନ୍ସି ଗ୍ରହଣ କରିଥିବା ବ୍ୟବସ୍ଥା ସମ୍ପର୍କରେ ସେମାନଙ୍କର ନମୁନା ପ୍ରଦର୍ଶନ କରିବା ସହ ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ସିଂହଙ୍କୁ ସେ ସମ୍ପର୍କରେ ଅବଗତ କରାଇଥିଲେ । ଦେଶରେ ଏବେ ଆର୍ଥିକ କ୍ଷେତ୍ରରେ ସାଇବର ଅପରାଧର ମାତ୍ରା ବୃଦ୍ଧି ପାଇଥିବାରୁ ଏହାକୁ ରୋକିବା ନିମନ୍ତେ ସମସ୍ତଙ୍କ ପ୍ରକାର ବ୍ୟବସ୍ଥା ଗ୍ରହଣ କରିବାକୁ ସେମାନଙ୍କୁ ପରାମର୍ଶ ଦେଇଥିଲେ । ଏହା ଏବେ ଦେଶ ପାଇଁ ସବୁଠାରୁ ବଡ଼ ଚ୍ୟାଲେଞ୍ଜରେ ପରିଣତ ହୋଇଛି ।

ଏଭଳି ପରିସ୍ଥିତିର ମୁକାବିଲା ନିମନ୍ତେ ଉଭୟ ଆଇନଗତ ଏବଂ ପ୍ରଯୁକ୍ତିଗତ ପଦକ୍ଷେପ ଗ୍ରହଣ କରାଯିବା ଆବଶ୍ୟକ । ଏଥିପାଇଁ ପୁଲିସ୍ ଅଧିକାରୀ, ନ୍ୟାୟିକ ଅଧିକାରୀ, ଅପରାଧ ଅନୁସନ୍ଧାନ ବିଜ୍ଞାନୀ ତଥା ବ୍ୟାଙ୍କ୍ସ ସେକ୍ଟରରେ କାର୍ଯ୍ୟରତ ଅଧିକାରୀ ଓ କର୍ମଚାରୀଙ୍କ ଦକ୍ଷତା ବୃଦ୍ଧି ଏକାନ୍ତ ଜରୁରୀ । ତେଣୁ ସାଇବର ଅପରାଧ ନିରାକରଣ ପଦକ୍ଷେପମାନ ଯୁକ୍ତିଯୁକ୍ତ ଭାବରେ ଗ୍ରହଣ କରିବା ନିମନ୍ତେ ସଂପୃକ୍ତ ଏଜେନ୍ସିମାନଙ୍କୁ ପରାମର୍ଶ ଦିଆଯାଇଛି । ତା ଛଡା ଅତ୍ୟାଧୁନିକ ସାଇବର ଫରେନସିକ ଉପକରଣ ଆହରଣ ଲାଗି ନିର୍ଦ୍ଦେଶ ଦିଆଯାଇଛି ।

ସ୍ୱରାଷ୍ଟ୍ରମନ୍ତ୍ରୀ ଏହି ପରିପ୍ରେକ୍ଷୀରେ ସମସ୍ତ ସଂପୃକ୍ତ ଏଜେନ୍ସିମାନଙ୍କୁ ନିର୍ଦ୍ଦିଷ୍ଟ ସମୟସୀମା ମଧ୍ୟରେ ଆବଶ୍ୟକ କାର୍ଯ୍ୟପଦ୍ଧତି ଗ୍ରହଣ କରିବାକୁ ନିର୍ଦ୍ଦେଶ ଦେଇଛନ୍ତି । ପୁଣି ବିଭିନ୍ନ ଅପରାଧ ନିରାକରଣ ଏଜେନ୍ସିଙ୍କ ମଧ୍ୟରେ ଉପଯୁକ୍ତ ସମନ୍ବିତ ରକ୍ଷା ଲାଗି ସେ ପରାମର୍ଶ ଦେଇଛନ୍ତି । ଏ ଦିଗରେ ଗ୍ରହଣ କରାଯାଇଥିବା କାର୍ଯ୍ୟାନୁଷ୍ଠାନ ଓ ସେସବୁର ପ୍ରବର୍ତ୍ତନକୁ ମନିଟର କରିବା ଲାଗି ଏକ ଆନ୍ତର୍ଗତ ମନ୍ତ୍ରାଳୟସ୍ତରୀୟ କମିଟି ଗଠନ ସକାଶେ ବୈଠକରେ ସ୍ଥିର କରାଯାଇଛି ।

ଏହି ସମୀକ୍ଷା ବୈଠକରେ କେନ୍ଦ୍ର ସ୍ୱରାଷ୍ଟ୍ର ସଚିବ ଆର୍ଥିକ ସେବା ବିଭାଗ ସଚିବ, Meity ସଚିବ, ଇଂଟେଲିଜେନ୍ସ ବ୍ୟୁରୋ ନିର୍ଦ୍ଦେଶକ, ଦିଲ୍ଲୀ ପୁଲିସ୍ କମିଶନର ଏବଂ ଜାତୀୟ ସାଇବର ନିରାପରା ସଂଯୋଜକ ପ୍ରମୁଖ ଉପସ୍ଥିତ ଥିଲେ ।

\*\*\*\*\*

(Release ID: 1503530) Visitor Counter : 2

